

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

మోటల గార్డెలు చేతికొవ్వే

ఫామ్ హౌస్ లో ఏడుకున్నోడిలా కాను.. చెప్పిందే చేస్తూ..

ఖమ్మం: చరిత్రలో ఎన్నడూ కనివిని ఎరుగన్నంత ఉపద్రవం సంభవించిందని ముఖ్యమంత్రి రేవంత్ రెడ్డి అన్నారు. ఇవాళ ఖమ్మంలో మీడియాతో ఆయన చిట్ చాట్ చేశారు. ఆపదలో ఉన్న తెలంగాణ ప్రజలను ఆదుకుంటామని.. ప్రజలందరినీ కంటికి రెప్పలా కాపాడు కుంటామని తెలిపారు. తాను ఫామ్ హౌస్ లో పడుకున్నోడిలా కాదని వరోక్షంగా బీఆర్ఎస్ అధినేత కేసీఆర్ పై విమర్శలు గుప్పించారు. తా ను చెప్పిందే చేస్తానని.. చేసేదే చెబుతానని వెల్లడించారు.

తక్షణ సాయంగా బాధితుల ఇంటికి బియ్యం, ఇతర నిత్యావసరాలతో పాటు పదివేల రూపాయలు పంపిస్తున్నానని తెలిపారు. తెలంగాణకు వరదల కారణంగా రూ. 5438 కోట్ల నష్టం జరిగిందని అధికారులు ప్రాథమిక అంచనా వేశారు.

మోదీని కలుస్తా.. పూర్తి స్థాయి నివేదిక వచ్చిన తర్వాత ప్రభుత్వం తప్పనిసరిగా ప్రతి ఒక్క కుటుంబాన్ని ఆదుకుంటుందని రేవంత్ అన్నారు. ప్రతి ఒక్క రైతును ఆదుకుంటుందని.. ఎవరూ అద్దెర్వ

పదాల్సిన అవసరం లేదన్నారు. అమెరికా పోయి కూర్చున్నోడు తలకాయ లేకుండా మాట్లాడుతుందని విమర్శించారు.

ఇప్పటికే ప్రధానమంత్రికి లేఖ ద్వారా జరిగిన నష్టాన్ని వివరించానని రేవంత్ తెలిపారు. తెలంగాణ రాష్ట్రాన్ని అడుకోవాలని ఈ విపత్తును జాతీయ విపత్తుగా ప్రకటించి న్యాయం చేయాలని ప్రధాని మోదీని వెళ్లి కలుస్తానన్నారు. అనుక్షణం ఈ రాష్ట్ర ప్రజలను కాపాడుకునేందుకు కష్టపడుతున్నామన్నారు. ఈ మేరకు అధికార యంత్రాంగానికి స్పష్టమైన ఆదేశాలు ఇచ్చామన్నారు.

గ్రామాలకు ప్రత్యేక బృందాలను పంపుతున్నామని రేవంత్ తెలిపారు. శానిటేషన్ దగ్గర నుంచి ప్రతి ఒక్క కుటుంబం తిరిగి కోలుకునే వరకూ అండగా నిలబడతామని వెల్లడించారు.

మనం మెరుగ్.. పక్క రాష్ట్రంతో పోల్చి చూస్తే మనం చాలా మెరుగ్గా వని చేస్తామని రేవంత్ తెలిపారు. విపత్తు నుంచి ప్రజలు కాపాడుకునేందుకు అవసరమైన అన్ని రకాల వ్యవస్థలను అప్రమత్తం

చెప్పిందే చేస్తూ.. చేసేదే చెబుతా!

చేసి ఉంచామన్నారు. పనికి మాల్సోడు.. తలకాయ లేనోడు అమెరికాలో కూర్చొని ఏదో మాట్లాడుతున్నాడని విమర్శించారు. 80,000 పుస్తకాలు చదివినోడు ఫామ్ హౌస్ లో పడుకున్నాడని తెలిపారు. తెలంగాణ రాష్ట్రంలో ఇంత విపత్తు జరిగితే ప్రతిపక్షంలో ఉన్నోడు నోరు మెదపలేకపోతున్నాడని విమర్శించారు.

కష్టాల్లో ఉన్న ప్రజలను కనీసం కన్నెత్తి కూడా చూడలేదన్నారు. ప్రజలు అద్దెర్వదాల్సిన పదాల్సిన అవసరం లేదన్నారు.

ఈ ప్రభుత్వం మీకు అండగా నిలబడుతుందని రేవంత్ భరోసా ఇచ్చారు. హైదరాబాద్ లో వ్యవస్థలను చక్కదిద్దేందుకు ప్రణాళికాబద్ధమైన కృషి జరుగుతుందన్నారు. హైదరా ఆగడని.. ముందుకెళుతుందన్నారు. హైదరాబాద్ పట్టణాన్ని మరింత ఉన్నతంగా తీర్చిదిద్దేందుకు తీసుకోవలసిన అన్ని రకాల చర్యలు తీసుకుంటామన్నారు. నిపుణులు.. అనుభవజ్ఞులు.. ఇంజనీర్లతో మాట్లాడుతున్నామన్నారు. తప్పనిసరిగా హైదరాబాద్ ను మార్చి చూపిస్తామని రేవంత్ తెలిపారు.

వరద బాధితులకు విరాళంగా 100 కోట్లు ఇచ్చిన తెలంగాణ ప్రభుత్వ ఉద్యోగులు



హైదరాబాద్: తెలంగాణ ప్రభుత్వ ఉద్యోగులు ఉదారత చాటుకున్నారు. రాష్ట్రంలోని పలు ప్రాంతాల్లో మరీ ముఖ్యంగా ఉమ్మడి ఖమ్మం జిల్లాలో కురిసిన భారీ వర్షాలకు ప్రజలు అతలాకుతలమైన సంగతి తెలిసిందే. తినదానికి తిండి లేక.. తాగడానికి నీళ్లు లేక పలు ప్రాంతాల ప్రజలు వరదలో చిక్క కుని ఉక్కిరిబిక్కిరి అవుతున్నారు. ఇది చూసి చలించిపోయిన ఉద్యోగులు పెద్ద మనసు చాటుకున్నారు. వరద బాధితుల కోసం ఒకరోజు వేతనం ని ముఖ్యమంత్రి సహాయ నిధికి విరాళంగా ఇస్తున్నట్లు తెలంగాణ

ప్రభుత్వ ఉద్యోగుల జేపీసీ మంగళవారం ఉదయం కీలక ప్రకటన చేసింది. జేపీసీ ప్రకటించిన మొత్తం విరాళం రూ. 100 కోట్లు ఉంటుంది.!

హ్యాట్స్..! కాగా.. విరాళం ప్రకటించిన వారిలో ఉద్యోగులు, గెజిటెడ్ ఆఫీసర్లు, ఉపాధ్యాయులు, కార్మికులు, కాంట్రాక్ట్ ఉద్యోగులు, ఔట్ సోర్సింగ్ ఉద్యోగులు, పెన్షన్దారులు ఉన్నారు. వీరంతా ఒకరోజు తమ జీతంను.. సెప్టెంబర్ నెల జీతం నుంచి ప్రభుత్వ ఖజానాకు జమ చేయాలని సీఎం రేవంత్ రెడ్డికి విజ్ఞప్తి చేయడం జరిగింది. ఈ మేరకు జేపీసీ చైర్మన్ వి. లచ్చిరెడ్డి ఓ ప్రకటన రిలీజ్ చేశారు. తెలంగాణలో కురుస్తున్న భారీ వర్షాలతో ఆస్తి, ప్రాణ నష్టం జరిగిందని ఉద్యోగుల జాయింట్ యాక్షన్ కమిటీ తెలిపింది. కొత్త ప్రభుత్వం ఏర్పడిన తర్వాత అతిపెద్ద విపత్తుగా తెలంగాణ ఉద్యోగుల జాయింట్ యాక్షన్ కమిటీ భావించిందని లచ్చిరెడ్డి మీడియాకు వెల్లడించారు. ఉద్యోగుల ఉదారతకు సామాన్య ప్రజలు, వరద బాధితులు, పలు రంగాల ప్రముఖులు హ్యాట్స్ చెబుతున్నారు. ఇదిలా ఉంటే.. వరద బాధితులకు తక్షణ సాయం కింద రూ. 10వేలు ఇవ్వాలిందిగా అధికారులను సీఎం రేవంత్ రెడ్డి ఆదేశాలు జారీ చేశారు. ఖమ్మం వరద ప్రభావిత ప్రాంతాల్లో రెండో రోజు పర్యటిస్తున్న ముఖ్యమంత్రి చిట్ చాట్ లో భాగంగా ఈ ప్రకటన చేశారు.

ఫత్తీస్ గడ్ ఖారీ ఎన్ కౌంటర్.. 9 మంది మావోయిస్టులు మృతి

ఫత్తీస్ గడ్ బస్తర్ ప్రాంతం మరోసారి కాల్పులతో దద్దరిల్లింది. దంతెవాడ-బీజాపూర్ జిల్లాల సరిహద్దుల్లోని దండకారణ్యంలో భారీ ఎన్ కౌంటర్ జరిగింది. భద్రతా బలగాలతో జరిగిన కాల్పుల్లో 9 మంది మావోయిస్టులు మృతిచెందినట్లు పోలీసులు వెల్లడించారు. నిఘా వర్గాల సమాచారం మేరకు ఈ ప్రాంతంలో డిస్ట్రిక్ట్ రిజర్వ్ గార్డ్, సీఆర్ఎఫ్ బలగాలు సంయుక్త ఆపరేషన్ చేపట్టాయి. ఈ క్రమంలో భద్రతా బలగాలను చూసిన మావోయిస్టులు వారిపై కాల్పులు జరిపారు. దీంతో భద్రతా బలగాలు ఎదురు కాల్పులు చేపట్టాయి. ఉదయం 10.30 గంటలకు మొదలైన ఎన్ కౌంటర్ ఇంకా కొనసాగుతోందని పోలీసులు వెల్లడించారు.



ఇప్పటివరకు 9 మంది మావోయిస్టుల మృతదేహాలు లభ్యమైనట్లు తెలిపారు. మృతుల సంఖ్య మరింత పెరిగే అవకాశమున్నట్లు తెలుస్తోంది. ఘటనాస్థలంలో పెద్ద ఎత్తున ఆయుధాలను స్వాధీనం చేసుకున్నారు. ఆగస్టు 29న నారాయణపేర్ జిల్లా అబాజ్ మాడ్ అటవీ ప్రాంతంలో భద్రతా బలగాలు-మావోయిస్టు దళాల మధ్య ఎదురుకాల్పులు చోటుచేసుకున్నాయి. ఇందులో ముగ్గురు మహిళా మావోయిస్టులు మృతి చెందారు. ఫత్తీస్ గడ్ లో ఈ ఏడాది ఇప్పటివరకు జరిగిన ఎదురుకాల్పుల ఘటనల్లో 150 మందికి పైగా మావోయిస్టుల మరణించారని పోలీసులు వెల్లడించారు.



వరద వేళ చంద్రబాబు ముందు రేవంత్ తేలిపోయారా!?

తెలుగు రాష్ట్రాల్లో ఇదే హోట్ టాపిక్!!

హైదరాబాద్ / అమరావతి : ఒకేలాంటి పరిస్థితులు రెండు తెలుగు రాష్ట్రాల్లో ఒకే సందర్భంలో చోటు చేసుకోవటం చాలా తక్కువ సందర్భాల్లోనే జరిగింది ఈ పదేళ్లలో. ఒకే సందర్భంలో భారీ వర్షాలు.. వరదలు లాంటివి చోటు చేసుకోవటం.. ఒకేలాంటి పరిస్థితులు రెండు రాష్ట్రాల్లో చోటు చేసుకోవటం ఇదే తొలిసారి. ఏపీలో విజయవాడ దారుణంగా ప్రభావితమైతే.. తెలంగాణలో ఖమ్మం పట్టణం ప్రభావితమైంది. అటు విజయవాడ, ఇటు ఖమ్మం పట్టణాల్లో అత్యధిక భాగం వరదనీరుతో నిండింది. లక్షలాది మంది ప్రజలు సాయాన్ని కోరుకున్న పరిస్థితి. అంతేకాదు.. రెండు రాష్ట్రాల్లోనూ ఒకే సందర్భంలో వేలాది ఎకరాల పంట దెబ్బ తినటంతో పాటు.. ఆస్తి నష్టం భారీగా జరిగింది. ఇటీవల కాలంలో విపత్తులు చోటు చేసుకున్న సమయంలో మరణాల సంఖ్య తక్కువగా ఉంటే.. ఈసారి రెండు రాష్ట్రాల్లోనూ సమోదయ్యాయి.

రెండు రాష్ట్రాల్లోనూ ఒకే సందర్భంలో విరుచుకుపడిన వరద వేళ.. రెండు ప్రభుత్వాలు ఎలా స్పందించాయి? అక్కడి ప్రతిపక్షాల రియాక్షన్ ఎలా ఉంది? ముఖ్యమంత్రుల పని తీరు సంగతేంటి? లాంటి ప్రశ్నలు తలెత్తాయి. వరదల తీవ్రత రెండు రాష్ట్రాల్లోనూ ఒకేలాంటి పరిస్థితి ఉంది. రెండు రాష్ట్రాల్లోని విపక్షాలు అధికారవక్తల వైఫల్యాలపై విరుచుకుపడ్డాయి. ఏపీలో వైసీపీ అధినేత జగన్మోహన్ రెడ్డి సోమవారం వరద ప్రభావిత ప్రాంతాల్లో పర్యటించి.. దగ్గర దగ్గర నడుము లోతు వరకు వరద నీరు ఉన్న ప్రాంతాలకు వెళ్లి మరీ.. బాధితుల్ని పరామర్శించటం కనిపించింది. తెలంగాణలో మాత్రం అందుకు భిన్నంగా కేటీఆర్.. హరీశ్ రావులు మాత్రం సోషల్ మీడియాలో పోస్టులతో ప్రభుత్వంపై పెద్ద ఎత్తున విమర్శలు సంధించారు. వైఫల్యాలపై విరుచుకు పడ్డారు. బాధితులకు సహాయ సహకారాలు అందించే విషయంలో

మోసలాడే కానీ మోసమేభావుడు!

70 ప్లస్ తో హోట్ ఏడలేక పోయిన 50 ప్లస్!



రెండు తెలుగు రాష్ట్రాలు పోటీ పడగా.. తెలంగాణతో పోలిస్తే ఏపీలో కాస్త మెరుగైన సహాయం అందిందన్న భావన వ్యక్తమైంది. తెలంగాణలో ముఖ్యమంత్రి మాత్రమే కాకుండా కొందరు కీలక మంత్రులు పొంగులేటి.. శ్రీధర్ బాబు లాంటి వారితో పాటు సీనియర్ నేత తుమ్మల లాంటి వారు బాధితుల వద్దకు వెళ్లి వారిని ఓదార్చే చర్యలు చేయటం కనిపించింది. ఏపీలో మాత్రం ముఖ్యమంత్రి చంద్రబాబు అంతా తానై అన్నట్లుగా వ్యవహరించారు. మంత్రి లోకేశ్ తో పాటు.. మంత్రిమంత్రి సీన్ లో కనిపించినా హైలెట్ కాలేదు. ఉప ముఖ్యమంత్రి పవన్ కల్యాణ్ మాత్రం ఎక్కడా కనిపించలేదు. ముఖ్యమంత్రుల విషయానికే వస్తే.. ఏపీ సీఎం చంద్రబాబు సోమవారం తెల్లవారుజామున నాలుగు గంటల వరకు బాధిత ప్రాంతాల్లో తిరుగుతూ.. బాధితులను ఊరడించే ప్రయత్నం చేశారు. కేవలం మూడు గంటల పాటు మాత్రమే



విశ్రాంతి తీసుకున్న ఆయన సోమవారం ఉదయం ఏడున్నర గంటలకు బయటకు వచ్చేసి పనుల్లో పడ్డారు. మళ్లీ సోమవారం అర్ధరాత్రి రెండు గంటల వరకు బాధితులకు అందే సహాయ సహకారాల మీదే ఫోకస్ చేశారు. చంద్రబాబుతో పోలిస్తే తెలంగాణ రాష్ట్ర ముఖ్యమంత్రి రేవంత్ కాస్తంత తేలిపోయారనే చెప్పాలి. అలా ఆని ఆయన్ను తక్కువ చేయటం కాదు కానీ.. చంద్రబాబు పడిన కష్టంతో పోల్చినప్పుడు కాస్త తక్కువగానే ఉన్నారని చెప్పాలి. ఓవైపు భాదితుల తెగ ఇబ్బంది పడుతున్నా.. ఆదివారం మధ్యాహ్నం మాత్రమే ఖమ్మంకు వెళ్లిన పరిస్థితి. అదేదో మరికాస్త ముందుగా వెళ్లి ఉంటే బాగుండేదన్న అభిప్రాయం వ్యక్తమవుతోంది. మొత్తంగా రెండు రాష్ట్రాల సీఎంలను పోల్చినప్పుడు చంద్రబాబు పని తీరు మెరుగ్గా ఉండగా.. రేవంత్ మరింత శ్రమించాల్సిన అవసరం ఉందన్న మాట వలుపురి నోట వినిపిస్తోంది.

సంపాదకీయం



కాంగ్రెస్ను కాదని కేసీఆర్ అధికారం చేపట్టడం అంత ఈజీనా?

కేసీఆర్ అంటే తెలంగాణకు ఓ బ్రాండ్. తెలంగాణ రాష్ట్ర సాధనకు ఆయన చేసిన కృషి, పోరాట పటిమ అంతాఇంతా కాదు. ఒకవిధంగా చెప్పాలంటే కేసీఆర్ ప్రారంభించిన ఉద్యమం వల్లే తెలంగాణ ప్రత్యేక రాష్ట్రం వచ్చిందని చెప్పొచ్చు. ఎన్నో దీక్షలు.. ఎన్నో సభలు.. మరెన్నో సమావేశాలు నిర్వహించి తెలంగాణ ఆవశ్యకతను ఊరూరా చాటి చెప్పారు. చివరకు లక్ష్యాన్ని సాధించారు. నీళ్లు, నిధులు, నియామకాలు అనే నినాదంతో తెలంగాణ రాష్ట్రం ఆవిర్భవించింది. ప్రజలు సైతం కేసీఆర్ మీద నమ్మకంతో ఆయననే సీఎం సీట్లో కూర్చోబెట్టారు. ఒక్కసారి కాదు రెండు సార్లు అధికారాన్ని కట్టబెట్టారు. 2014, 2018లో బీఆర్ఎస్ పార్టీనే గెలిపించారు. దశాబ్దకాలం పాటు రాష్ట్రంలో ఏ ఎన్నికల్లో అయినా ఆ పార్టీకి ప్రజలు పట్టం కట్టారు. రాష్ట్రంలో ఇతర పార్టీ అనేది కనిపించలేదంటే పరిస్థితి అర్థం చేసుకోవచ్చు. ఒక్కమాటలో చెప్పాలంటే రాష్ట్రంలో ఆ పార్టీ తిరుగులేని ఆధిపత్యాన్ని కొనసాగించింది. అంత వరకు బాగానే ఉన్నా.. ఏ నినాదంతో అయితే రాష్ట్రం ఏర్పాటు జరిగిందో వాటిలో కేసీఆర్ నెరవేర్చింది ఏంటో తెలంగాణ సమాజానికి పూర్తిగా తెలిసిందే..! నీళ్ల కోసం ప్రాజెక్టులు కట్టి తెలంగాణను సస్యశ్యామలం చేసేందుకు సర్వశక్తులూ ఒడ్డారు. లక్ష కోట్లతో ఏకంగా కాళేశ్వరం ప్రాజెక్టును నిర్మించారు. వాటితోపాటే మరికొన్ని ప్రాజెక్టులను నిర్మించారు. తెలంగాణ మొత్తానికి సాగు నీరు అందించడమే లక్ష్యంగా వాటి నిర్మాణానికి పూనుకున్నారు. అయితే.. ఎంతో ప్రతిష్టాత్మకంగా నిర్మించిన కాళేశ్వరం ప్రాజెక్టు కేసీఆర్ ఐమేజీకి పెద్ద ద్యామేజీని తీసుకొచ్చిందనే చెప్పాలి. ప్రాజెక్టు నిర్మాణంలో భాగంగా చేపట్టిన మేడిగడ్డ బ్యారేజీ పిల్లర్లు కుంగిపోయాయి. దాంతో ప్రాజెక్టు నిర్మాణంలోని వైఫల్యాలు వెలుగుచూశాయి. దాంతో ప్రజల్లోనూ మెలమెల్లగా ఆయనపై విశ్వాసం తగ్గింది. పైనల్లీ మొదటి సారి కేసీఆర్ పార్టీ ఓటమిని చవిచూడాల్సి వచ్చింది. 2023 నవంబర్ నాటి ఎన్నికల్లో బీఆర్ఎస్ అధికారాన్ని కోల్పోగా కాంగ్రెస్ పార్టీ అధికారం చేపట్టింది. ఓసినీ బీభీగా ప్రచారంలో దూకుడుగా వ్యవహరించిన రేవంత్ రెడ్డి సీఎం అయ్యారు. ఆ ప్రభుత్వం కొలువుదీరి తొమ్మిది నెలలు అవుతోంది. కాంగ్రెస్ అధికారం చేపట్టిన నాటి నుంచే బీఆర్ఎస్ వైఫల్యాలను ఒక్కొక్కటిగా వెలుగులోకి తెస్తూ ముందుకు సాగుతోంది. ఇక ఓటమి నుంచి కేసీఆర్ సైతం సైలెంటుగానే ఉండిపోయారు. ఇటీవల తన కూతురు కవిత జైలు నుంచి విడుదల కావడంతో మళ్లీ ప్రజాక్షేత్రంలోకి వస్తున్నారని బీఆర్ఎస్ పార్టీ నేతలు చెబుతున్నారు. కేసీఆర్ మళ్లీ యాక్టివ్ కాబోతున్నారని.. ఇక కాంగ్రెస్ ప్రభుత్వానికి చుక్కలే అంటూ ఆ పార్టీ నేతలు గొప్పలకు పోతున్నారు. అంతేకాదు మరో అడుగు ముందుకేసి త్వరలోనే కాంగ్రెస్ ప్రభుత్వం పోయి మళ్లీ కేసీఆర్ ముఖ్యమంత్రి అవుతారంటూ కామెంట్స్ చేస్తున్నారు. ఇప్పుడు ఇది కాస్త నెట్టింటా తీవ్ర చర్చకు దారితీసింది. ప్రజలు ఎంతగానో ఆదరించి కాంగ్రెస్ ప్రభుత్వానికి అధికారం కట్టబెడితే దానిని కూల్చడం అంత ఈజీనా..? ప్రజలు తిరస్కరిస్తేనే అధికారం కోల్పోయిన కేసీఆర్ మళ్లీ ముఖ్యమంత్రి ఎలా అవుతారు..? ఈ ప్రశ్నలకు సమాధానాలు బీఆర్ఎస్ నేతలకే తెలియాలి మరి!! ఇప్పటికే ఎన్నో అవినీతి, అక్రమాల విమర్శలు ఎదుర్కొంటున్న బీఆర్ఎస్ పార్టీ ముఖ్యనేతలు, మాజీ మంత్రులు ఆ ఉప్పు నుంచి ఎలా బయటపడుతారు..? వాటన్నింటినీ పట్టించుకోకుండా మళ్లీ అధికారం చేపడుతామంటూ ప్రచారం సాగించడం ఏంటి..? కవిత జైలు నుంచి వచ్చినందుకు ప్రజాక్షేత్రంలోకి కేసీఆర్ వస్తుండడం మంచి పరిణామమే అయినప్పటికీ.. కాంగ్రెస్ ప్రభుత్వాన్ని కూలదోస్తామని చెబుతుండడం మాత్రం అది ఆయన మైలేజీకే మైనస్ అవుతుందని పలువురు రాజకీయ నిపుణుల అభిప్రాయం.

బంధువుల వేధింపులతో వ్యక్తి బలవన్మరణం

గుడిహత్నూర్ మండలంలో దారుణం



గుడిహత్నూర్ : సెప్టెంబర్ 3 (ప్రభాత సమాచారం)

భర్త వేధింపులను భార్య బలి... కట్టుకున్నవాడి టార్చర్ భరించలేక ఇల్లాంటి ఆత్మహత్య... ఇటువంటి వార్తలు మనం గతంలో విన్నాం.. చూశాం. కానీ భార్య తరపు బంధువుల వేధింపులకు ఓ వ్యక్తి బలయ్యాడు. భార్యతో పాటు ఆమె కుటుంబసభ్యులు వేధింపులకు గురి చేయటంతో తట్టుకోలేక అతడు ప్రాణాలు కోల్పోయారు.

గుడిహత్నూర్ ఎస్టే ఇమ్రాన్ కుటుంబ సభ్యులు తెలిపిన వివరాల ప్రకారం.. మహారాష్ట్రలోని కిన్సట్ తాలూకా సింగల్ వాడి గ్రామానికి చెందిన కదం శివనంద్ (28) కు గత 10 సంవత్సరాల క్రితం గుడిహత్నూర్ మండలం సాయి నగర్ కు చెందిన వర్షతో పెళ్లయింది. వీరికి ఇద్దరు బిడ్డలు, ఒక కొడుకు ఉన్నారు. అయితే గత కొన్ని సంవత్సరాలుగా ఇచ్చేద మండలంలోని పొన్న గ్రామంలో నివాసం ఉన్నారు. అయితే కొంత కాలంగా నెలల తన అత్తగారి గ్రామమైన సాయి నగర్ లో ఉంటూ కుటుంబ సభ్యులతో కూలి పని చేసుకుంటూ జీవనం సాగిస్తున్నాడు. అయితే గత కొన్ని నెలలుగా భార్యభర్తల మధ్య మనస్సుర్ధలతో గొడవలు జరుగుతున్నాయి. ఈ క్రమంలో తన భార్య తల్లిదండ్రులు మరియు వేనమామ అకారణంగా వేధిస్తుండడంతో మానసికంగా కుంగిపోయిన అతను సోమవారం రాత్రి ఇంట్లో ఉరి వేసుకుని ఆత్మహత్యకు పాల్పడ్డాడు.. ఆత్మహత్యకు తన భార్య తరపు బంధువులే కారణమని ఓ లెటర్ రాసి ఆత్మహత్యకు పాల్పడినట్లు పోలీసులు గుర్తించారు. లెటర్ ను పోలీసులు స్వాధీనం చేసుకొని కుటుంబ సభ్యుల ఫిర్యాదు మేరకు కేసు నమోదు చేసుకుని శివ పంచనామా నిర్వహించి పోస్టుమార్టం నిమిత్తం మృతదేహాన్ని ఆదిలాబాద్ రిమ్స్ తరలించారు

రైతులు ఆర్గానిక్ పద్ధతిలో వ్యవసాయం చేయాలి

గిరిజన మహిళలకు ఉచిత ఆర్గానిక్ ఎరువులు డిస్ ఇన్వెక్టెంట్ల పంపిణీ



ఇంద్రవెల్లి సెప్టెంబర్ 3(ప్రభాత సమాచారం)

రైతులు ఆర్గానిక్ వ్యవసాయంపై దృష్టి సారించాలని పిఎస్ఎస్ చైర్మన్ డోంగ్లే మారుతీ అన్నారు.మంగళవారం ఇంద్రవెల్లి మండలంలోని మర్కగాడా గ్రామంలో సట్వాజీ ఫర్డ్ ఫౌండేషన్ వరుణ్ ఫర్డ్ జన్మదినం సందర్భంగా వారి ఫౌండేషన్ ఆదర్శంలో మహిళలకు ఉచిత ఆర్గానిక్ ఎరువులు డిస్ ఇన్వెక్టెంట్లను పంపిణీ చేశారు. ఈ సందర్భంగా పిఎస్ఎస్ చైర్మన్ డోంగ్లే మారుతీ మాట్లాడుతూ, రైతులు పడుతున్న కష్టాలను గుర్తించి సాటి రైతుగా మంచి చేయాలనే దృఢ సంకల్పంతో ఫౌండేషన్ ను నిర్మాణం చేసి ఆదివాసీ తెగలలో అత్యంత వెనుకబడిన కొలం-గోండు తెగల 30మంది మహిళ రైతులకు 25వేల రూపాయల విలువ



గల ఉచిత ఆర్గానిక్ ఎరువులతో పాటు డిస్ ఇన్వెక్టెంట్లను పంపిణీ చేయడం అభినందనీయమని అన్నారు. మానవసేవయే మార్గవ సేవా అని అన్నారు. ఇలాగే తన సేవలను నిరుపెదలకు అంకితం చేయాలని ఆకాంక్షించారు. అనంతరం వరుణ్ ఫర్డ్ జన్మదిన వేడుకలను ఆదివాసీ మహిళ రైతులతో పాటు గ్రామస్థులు ఘనంగా నిర్వహించారు. ఈ సందర్భంగా గ్రామస్థులు ఆయనను శాలువాతో సత్కరించి, డివెనలు అందించారు. ఈ కార్యక్రమంలో కాంగ్రెస్ పార్టీ మండల అధ్యక్షుడు ముఖాడే ఉత్తం, పట్టణ అధ్యక్షుడు ఎం.డి. జిహ్వ, మాజీ పిఎస్ఎస్ చైర్మన్ మోరే దిలీప్, మాజీ సర్పంచ్ భీరాంపు, సీనియర్ కాంగ్రెస్ నాయకులు పరత్యాగ్ విశాల్, మహిళలు, గ్రామస్థులు తదితరులు పాల్గొన్నారు.

గణేష్ నవరాత్రులు, మిలార్ ఉన్ నబి వేడుకలను శాంతియుత వాతావరణం లో నిర్వహించాలి

శాంతి కమిటీ సమావేశంలో జిల్లా కలెక్టర్ రాజర్షి షా, జిల్లా ఎస్పీ గౌస్ ఆలం



ఆదిలాబాద్ సెప్టెంబర్ 3(ప్రభాత సమాచారం)

గణేష్ నవరాత్రి మిలార్ ఉన్ నబి వేడుకలను శాంతియుత వాతావరణంలో నిర్వహించాలని జిల్లా పాలనాధికారి రాజర్షి షా అన్నారు. మంగళవారం కలెక్టరేట్ సమావేశం మందిరంలో వివిధ మత సంఘాల పెద్దలు, పోలీసు రెవెన్యూ విద్యుత్తు, ఎక్సైజ్ , మున్సిపల్, ఫైర్, నీటిపారుదల శాఖల అధికారులు సంబంధిత శాఖల అధికారులతో శాంతి కమిటీ సమావేశం నిర్వహించారు. ఈ సందర్భంగా ముందుగా హిందూ, ముస్లిమ్ మత పెద్దల అభిప్రాయాలను, సులహాలు, సూచనలను అడిగి తెలుసుకున్నారు. జిల్లా కలెక్టర్ మాట్లాడుతూ ఈ నెల 7 నుంచి 11 రోజులపాటు జరిగే వినాయక నవరాత్రి వేడుకలు, 17వ తేదీన జరిగే మిలార్ ఫున్ నబి వేడుకలు శాంతియుత వాతావరణంలో జరుపుకోవాలని సూచించారు. వినాయక నవరాత్రుల సందర్భంగా ట్రాఫిక్ అంతరాయం కలగకుండా చర్యలు చేపట్టాలని రోడ్లపై ఉన్న గుంతలు పూడ్చాలని, ముఖ్యంగా మున్సిపల్ శాఖ శానిటేషన్ పై ప్రత్యేక దృష్టి సారించాలని, మొబైల్ టాయిలెట్స్ నిమజ్జనం రోజూ ఏర్పాటు చేయాలని, పిచ్చి మొక్కలు తొలగించాలని, ట్రివింగ్ పౌడర్ , తదితర ఏర్పాట్లు చేయాలని అత్యవసర పరిస్థితుల్లో

అవసరం మేరకు టోల్ ఫ్రీ నెంబర్ ఏర్పాటు చేయాలని మున్సిపల్ కమీషనర్ ను ఆదేశించారు. గణేశ్ మండపాల వద్ద రాత్రి పూట ఇద్దరు ఉండేలా చూడాలని, వైద్య శాఖ ద్వారా మెడిసిన్ కిట్ ఏర్పాటు, ఎక్సైజ్ శాఖ ద్వారా బెల్ట్ షాపులను పండుగ మొదటి రోజు నుండి చివరి రోజు వరకు మూసివేయాలని దీనిని పకడ్బందీగా నిర్వహించేందుకు ఆన్ని చర్యలు తీసుకోవాలని ఎక్సైజ్ అధికారిని ఆదేశించారు. విద్యుత్ శాఖ ద్వారా సిఎం ఆదేశాల మేరకు ఫ్రీ కరెంట్ ఇవ్వడం జరుగుతుందని, 9440811700 కు కాల్ చేసి సమస్యలను పరిష్కరించుకోవచ్చని విద్యుత్ శాఖ అధికారి తెలిపారు. లో లైఫ్ లైన్ ఎక్స్ ప్రెసా ఉంటే సరి చేస్తామని తెలిపారు. జిల్లా ఎస్పీ మాట్లాడుతూ సెక్యూరిటీ ఏర్పాటు, ప్రెక్టోలింగ్ మూడు షిఫ్టులుగా ఏర్పాటు చేయడం జరుగుతుందని, సిసి కెమెరాలు ఏర్పాటు చేసి అవాంఛనీయ సంఘటనలు జరగకుండా పకడ్బందీ ఏర్పాట్లు చేయడం జరుగుతుందని తెలిపారు. సోషల్ మీడియాలో ఫేక్ న్యూస్ రాకుండా చూడాలని కోరారు. పంచాయితీ శాఖ ద్వారా లేబర్స్ ని ఎక్కువగా నియమించాలని, ఈ విషయం లో మున్సిపల్ , %dp0% సమన్వయం చేసుకోవాలని తెలిపారు. అలాగే గజ ఈత గాళ్ళను నియమించాలని తెలిపారు. పోలీస్ శాఖ తరుపున శాంతి భద్రతలకు విఘాతం కలగకుండా కంట్రోల్ రూమ్ ద్వారా నిరంతర పర్యవేక్షణ ఉంటుందని, అందరి సహకారం తో ఈ రెండు పండుగలను శాంతియుత వాతావరణంలో విజయవంతం చేయాలని అన్నారు. ఈ కార్యక్రమంలో అదనపు ఎస్పీ, అదనపు కలెక్టర్ శ్యామల దేవి, డిఎస్పీ, ఆర్.ఓ. ఎన్.కె. కుమార్, జివకర్ రెడ్డి, సంబంధిత అధికారులు, శాంతి కమిటీ సభ్యులు , తదితరులు పాల్గొన్నారు.



బాధిత కుటుంబాలను పరామర్శించిన ప్రణవీ బాబు
వీణవంక సెప్టెంబర్ 3 (ప్రభాత సమాచారం) వీణవంక మండలంలోని వల్కాపూర్ గ్రామానికి చెందిన జీడి అంకుష్ మృతి చెందారు. బేతిగల్ గ్రామానికి చెందిన అంబాల నరనయ్య, గోస్సుల కుమార్ వేముల సత్తమ్మలు ఇటీవలే అనారోగ్యంతో మృతి చెందగా వారి కుటుంబాలను హుజూరాబాద్ కాంగ్రెస్ పార్టీ నియోజక వర్గ ఇంచార్జ్ ఓనత ప్రవీణ్ బాబు పరామర్శించారు. ఆయన వెంట మండల కాంగ్రెస్ సీనియర్ నాయకుడు ఎం.డి సాహెబ్ హుస్సేన్, గంగాడి తిరుపతిరెడ్డి, ఎక్సైజ్ రఘుపాల్ రెడ్డి, నల్ల కాండల్ రెడ్డి, జీడి దేవేందర్, పైడి కుమార్, మానాడి చొక్కా రావు, గెల్లూ శ్రీనివాస్, కామీడి శ్రీపాల్ రెడ్డి, జగన్ రెడ్డి తో పాటు కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

ఉపాధి.. సామాజిక ప్రగతి

సంగారెడ్డి : జాతీయ గ్రామీణ ఉపాధి హామీ పథకం(ఎన్ఆర్ ఈజీఎస్) అమలులో భాగంగా ప్రభుత్వం పనుల ఎంపికలో సంస్కరణలు చేపడుతోంది. ప్రస్తుతం గ్రామానికి అయిదు కిలో మీటర్ల పరిధిలో కూలీలకు సాగు కాల్యల్లో పూడిక తీత, నర్సరీల్లో మొక్కల పెంపకం, నాటడం తదితర పనులు చేపడుతున్నారు. ఈ ఏడాది నుంచి పాత పనులు కొనసాగిస్తూనే.. సామాజిక అభివృద్ధి దిశగా ప్రగతి పనులు చేపట్టాలని నిర్ణయించారు. ఇందులో భాగంగా విద్య, వైద్యం, పశు సంపద, నీటి వనరుల సంరక్షణకు పెద్దపీట వేయాలని ప్రభుత్వం ఆదేశించింది. వల్లెల్లో ముందుగా చేపట్టిన సర్వే ఆధారంగా నిధులు ఖర్చు చేయనున్నారు. ఈ మేరకు జిల్లా గ్రామీణాభివృద్ధి శాఖ కార్యచరణ రూపొందించింది.

466 పనులు.. రూ. 25.68 కోట్ల నిధులు జిల్లాలో 25 మండలాలు... 647 గ్రామ పంచాయతీలున్నాయి. 639 వల్లెల్లో జాతీయ గ్రామీణ ఉపాధి హామీ పథకం అమలవుతోంది. ఈ పథకం ద్వారా జిల్లా వ్యాప్తంగా మెటీరియల్ కాంపోనెంట్ కింద 466 పనులను గుర్తించారు. రూ. 25.68 కోట్ల నిధులు అవసరమవుతాయని అంచనా వేశారు. ప్రభుత్వ పాఠశాలలు ప్రవారీలు, వంట గదుల నిర్మాణాలు, వాన నీటి సంరక్షణ పనులు, అంగన్వాడీ కేంద్రాల్లో



శౌచాలయాలు, వల్లెల్లో పశువుల పాకలు, జీవాల పెంపకం, మేకలు, కోళ్ల పెద్ద నిర్మాణం తదితర పనులు చేపట్టునున్నారు. గుర్తించిన పనులెలా..

ప్రభుత్వ పాఠశాలల్లో ప్రవారీలు: 132

వంట గదులు నిర్మాణాలు: 46

బడుల్లో శౌచాలయాలు: 94

అంగన్వాడీ కేంద్రాల్లో శౌచాలయాలు: 174

ప్రజలు సద్వినియోగం చేసుకోవాలి

- బాల్ రోజ్, డిఆర్డీవో(ఏపీడి)ఉపాధి హామీ పథకం అమలులో భాగంగా ఈ ఆర్థిక సంవత్సరం పాత పనులతో పాటు.. సామాజిక అభివృద్ధి పనులు చేపట్టాలని ప్రభుత్వం ఆదేశాలు జారీ చేసింది. ఇందుకోసం సర్వే చేసే పనులను గుర్తించాం. ప్రభుత్వం నుంచి నిధులు మంజూరయ్యాయి. త్వరలో మెటీరియల్ కాంపోనెంట్ కింద పనులు చేయస్తాం. ఉపాధి హామీ పథకం ద్వారా చేపడుతున్న పనులను ప్రజలు సద్వినియోగం చేసుకోవాలి.

బాల్యానికి ఆరోగ్య రక్ష

సంగారెడ్డి: చిన్నారులే జాతి సంపద. వీరి సంక్షేమానికి ప్రభుత్వం పలు పథకాలు అమలు చేస్తోంది. అంగన్వాడీ కేంద్రాల్లో సమోదైన చిన్నారులకు పాస్టికాహారం అందించేందుకు ప్రాధాన్యం ఇస్తోంది. పోషణలోపంతో సతమతమవుతున్న చిన్నారులు ఇప్పటికీ ఉన్నారు. అంగన్వాడీ కేంద్రానికి వచ్చే వారితో పాటు మిగతా చిన్నారులూ.. పోషణలోపంతో బాధపడకూడదన్న ఉద్దేశంతో ప్రభుత్వం ప్రతి సంవత్సరం సెప్టెంబరు నెలంతా పోషణ అభియాన్ పేరిట మాసోత్సవాన్ని నిర్వహిస్తోంది. నేటి నుంచి కార్యక్రమం ప్రారంభం కానుంది. కార్యక్రమాలు ఇలా..

ప్రజల్లో పోషకాహారంపై అవగాహన కల్పించేందుకు మహిళా శిశు సంక్షేమ శాఖ, స్వచ్ఛంద సంస్థలు, పాఠశాలలు, కళాశాలల యాజమాన్యాలు, వివిధ శాఖల భాగస్వామ్యంతో నెల రోజుల పాటు పోషణ అభియాన్ కార్యక్రమం నిర్వహిస్తారు. మొదటి వారంలో ప్రజలతో మమేకమవుతారు. రెండో వారంలో పోషకాహారం ప్రాధాన్యం, అసీమియాకు గురికాకుండా తీసుకోవాల్సిన జాగ్రత్తలపై అవగాహన కల్పిస్తారు. ఇదే అంతంపై విద్యార్థులకు వ్యాసరచన, చిత్రలేఖన పోటీలు నిర్వహిస్తారు. మూడో వారం శిశువు వృత్తిసప్తదీ నుంచి తీసుకోవాల్సిన జాగ్రత్తలపై అవగాహన కల్పిస్తారు. నాలుగో వారం చేతుల శుభ్రత, దయేరియా వ్యాధి నివారణకు జాగ్రత్తలు సూచిస్తారు. వర్యావరణం, సూతన సాంకేతిక వినియోగం తదితర అంశాలనూ ఇందులో చేర్చారు.

తల్లిపాతే శిశువుకు రక్ష

తల్లిపాల ప్రాధాన్యంపై అవగాహన కల్పించనున్నారు. బిడ్డకు సంపూర్ణ



ఆరోగ్యం తల్లిపాల ద్వారా చేకూరుతుంది. పుట్టిన వెంటనే ముగ్గు పాలు పట్టడం ద్వారా తల్లిబిడ్డలెక్కి శ్రీయస్థురం. ఆరు నెలల వయసు వరకు తల్లిపాతే పవిత్రం చాలి. వీటిలో సరిపోయే విటమిన్లు, మినరల్స్ సమపాక్షలో ఉండటం ద్వారా శారీరక, మానసిక వికాసం వేగంగా అభివృద్ధి చెందుతుంది.

జిల్లాలో ఐసీడిఎస్ ప్రాజెక్టులు: 5

అంగన్వాడీ కేంద్రాలు: 1,504

గ్రోత్ మేళాలో పాల్గొన్న చిన్నారుల సంఖ్య: 88,824

వయసుకు తగిన బరువు లేనివారు: 10,645

ఎత్తుకు తగిన బరువు లేనివారు: 4,964

వయసుకు తగిన ఎత్తులేనివారు: 17,075

అవగాహనతో మార్పు...-లబితకుమారి, జిల్లా సంక్షేమాధికారిజిల్లా వ్యాప్తంగా పోషణ మాసోత్సవాన్ని నిర్వహించేందుకు ఏర్పాట్లు చేశాం. చిన్నారులు ఆరోగ్యంగా ఎదగాలన్న లక్ష్యంతో ప్రభుత్వం ముందుకు సాగుతోంది. ఇందులో భాగంగా జిల్లా వ్యాప్తంగా కార్యక్రమాలు నిర్వహించనున్నాం. వయసుకు తగిన బరువులేని చిన్నారులపై ప్రత్యేక దృష్టి సారేస్తున్నాం.

మంచి ఆలవాటే భవితకు ఆలంబన

కుల్చర్ర: పిల్లలకు విద్యార్థి దశలోనే జీవితానికి ఉపయోగపడే విషయాలనే అలవాటు చేయాలి. తద్వారా భవిష్యత్తులో దాని ప్రభావం కనిపించి ఉన్నతంగా ఎదుగుతారు. ఆరోగ్యవంతమైన అలవాట్లతో మంచి జీవితాన్ని గడుపుతారు. దీనివల్ల సమాజానికి మేలు జరుగుతుంది. ఇందుకోసం విద్యాశాఖ పలు కార్యక్రమాలు అమలుచేస్తోంది. ఇందులో 'స్వచ్ఛ పక్కాడ' ఒకటి. ఈనెల ఒకటి నుంచి 15వ తేదీ వరకు అన్ని పాఠశాలల్లోనూ అమలు చేసేందుకు అధికారులు సిద్ధమయ్యారు. ఈ నేపథ్యంలో కథనం.

పక్కాడంటే ఏంటి? ప్రయోజనం

జిల్లాలో పరిగి, వికారాబాద్, కొడంగల్, తాండూరు నియోజకవర్గాలు, మొత్తం 566 పంచాయతీలుండగా వేయికిపైగా పాఠశాలలున్నాయి. పథకం క్షేత్ర స్థాయిలో అందరికీ చేరాలన్నప్పుడు పటిష్ట ప్రణాళికతో ముందుకు వెళ్లాలి. పక్కాగా పర్యవేక్షణ సాగాలి. గతేడాది పాఠశాలల్లో ఈ కార్యక్రమం నిర్వహించినా నామమాత్రంగానే సాగిందనే విమర్శలో చ్చాయి. తగిన పర్యవేక్షణ లేకపోవడంతో పాటు పలు పాఠశాలల్లో ప్రధానోపాధ్యాయులు ఎక్కువ దృష్టి సారించలేదని తల్లిదండ్రులు పేర్కొన్నారు. తద్వారా పథకం లక్ష్యం నెరవేరలేదు. ఈసారి ఆ విధంగా కాకుండా అధికారులు, ఉపాధ్యాయులు, తల్లిదండ్రులు



విజయవంతానికి కృషి చేయాల్సిన అవసరం ఉంది.

ఇవీ కార్యక్రమాలు

1న విద్యార్థులతో కలిసి స్వచ్ఛ పక్కాడపై ప్రతిజ్ఞ చేయడం, 2, 3న పరిశుభ్రతపై అవగాహన, 4, 5న ఆయా గ్రామాల్లో స్థానికులతో మమేకం కావడం, స్వచ్ఛతపై వివరించడం. 6న వన మహాభివృద్ధి సందర్భంగా మొక్కలను నాటడం. 7, 8 తేదీల్లో విద్యార్థులకు వ్యాసరచన, వక్రత్వ, క్షిణ్ణ పోటీల నిర్వహణ, 9,10 తేదీలను శుభ్రంగా కడుక్కోవడం, దాని ప్రాధాన్యం వివరించడం. ఇలా.. 15న వివిధ అంశాల్లో పోటీల్లో ప్రతిభ చూపిన విద్యార్థులకు బహుమతులను అందించి ప్రోత్సహించడంతో ముగుస్తాయి.

ప్రత్యేక దృష్టి సారాంశం

- హబీబ్ అహ్మద్, విద్యార్థికారి కుల్చర్ర స్వచ్ఛపక్కాడ కార్యక్రమాన్ని పక్కాడంటే అమలు చేసేందుకు ప్రత్యేక దృష్టిని సారిస్తాం. ఇప్పటికే ఆయా పాఠశాలల ప్రధానోపాధ్యాయులకు తగిన సూచనలను అందించాం. కార్యక్రమం వల్ల విద్యార్థులకు మంచితనంతో పాటు సమాజంపై తగిన బాధ్యత కలిగి ఉంటారు.

వచ్చేస్తోంది..

హలో ఎఫ్ఎం..!

భువనగిరి : వినండి.. వినండి.. ఉల్లాసంగా.. ఉత్సాహంగా.. ఈ పదాలు ఎక్కడో విన్నట్లున్నాయి కదూ.. మనల్ని తెల్లవారుజామునే నిద్ర లేపేందుకు రానుంది ఎఫ్ఎం (ఫ్రీక్వెన్సీ మ్యాడ్యులేషన్) రేడియో స్టేషన్. దేశంలోని 234 నగరాలు, పట్టణాల్లో నూతనంగా 730 ఎఫ్ఎం రేడియో స్టేషన్లు ప్రవేశపెట్టేందుకు కేంద్ర ప్రభుత్వ మంత్రి వర్గం తాజాగా నిర్ణయం తీసుకుంది. ఆ జాబితాలో తెలంగాణకు 10 దక్కగా.. అందులో ఉమ్మడి జిల్లా పరిధిలోని నల్గొండ, సూర్యాపేట ప్రాంతాల్లో కొత్త ఎఫ్ఎం రేడియో స్టేషన్లు మంజూరు కావడం గమనార్హం. త్వరలోనే ఈ-వేలం ద్వారా వీటిని ప్రారంభించనున్నట్లుగా తెలుస్తుంది.కేంద్ర ప్రభుత్వ నిర్ణయంతో ఈ స్టేషన్లు రావడంతో ఉమ్మడి నల్గొండ జిల్లా వాసుల్లో ఆనందం వ్యక్తమవుతోంది. హైదరాబాద్ దగ్గరగా ఉండటంతో ఇప్పటికే యాదాద్రి జిల్లాలో ఎఫ్ఎం రేడియోలో గొంతుకలు అలరిస్తున్నాయి. నూతన అభిరుచిలకు అనుగుణంగా ఎఫ్ఎం ఛానెళ్లు కూడా మార్పు చెందడంతో క్రమేణా రేడియో ఎఫ్ఎం శ్రోతల సంఖ్య పెరుగుతుంది.

వినోదంతో పాటు విజ్ఞాన సాధనంగా..

జిల్లా కేంద్రాల్లో నూతన ఎఫ్ఎం రేడియో స్టేషన్ల ఏర్పాటుతో స్థానిక యువతకు ఉద్యోగ అవకాశాలు పెరిగే వీలుంటుంది. ఒక్కో స్టేషన్కు కనీసం 20 నుంచి 30 మందికి ఉపాధి లభించే ఛాన్స్ ఉంది. ఆయా పట్టణాల్లో జరిగే తాజా సమాచారాన్ని శ్రోతలు ఎప్పటికప్పుడు తెలుసుకునేందుకు అవకాశం ఏర్పడుతుంది.

వ్యాపార సముదాయాలు, సంఘాలు తమ ఉత్పత్తులు, సేవలను ప్రజలకు చేరవేయడానికి ఎఫ్ఎం రేడియోను ఉపయోగించుకోవచ్చు. ప్రత్యేకించి స్థానిక మార్కెట్లకు ఇది ఫలప్రదంగా ఉంటుందంటే



అతిశయోక్తి కాదు.

రేడియో స్టేషన్లలో ప్రకటనల ఖర్చులు తక్కువగా ఉండటంతో చిన్న వ్యాపారులు సైతం వీటిని ఉపయోగించుకునే వీలు ఏర్పడుతుంది. మొత్తంగా నల్గొండ, సూర్యాపేట ప్రాంతాల్లో ప్రారంభం కానున్న నూతన ఎఫ్ఎం రేడియో స్టేషన్లు వినోదం, విజ్ఞానంతో పాటు సమాచార సాధనంగా కూడా ఉపయోగపడే అవకాశం ఏర్పడుతుంది. స్థానిక అంశాలకు ప్రాధాన్యం.. ఎఫ్ఎం రేడియో స్టేషన్లలో స్థానిక అంశాలకు ప్రాధాన్యం ఇవ్వనున్నారు. ప్రజలకు అవసరమైన విషయాలు, సంస్కృతి సంప్రదాయాలు, సంగీతానికి సంబంధించినవి ప్రసారం చేయడం వల్ల ప్రజలను సమాజానికి దగ్గర చేస్తాయి. రేడియో స్టేషన్లలో కార్యక్రమాలను సమయానికి అనుగుణంగా ప్రసారం చేయవచ్చు. ఉదాహరణకు ఉదయం సమయాన్నే రేడియోలో స్థానిక వార్తాంశాలతో పాటు ట్రాఫిక్ ఆంక్షలు, మరమ్మత్తుల కారణంగా నీటి సరఫరా, విద్యుత్తు నిలిపివేత వంటివి ఎప్పటికప్పుడు తెలుసుకునే అవకాశం ఉంటుంది.

ఆలయాభివృద్ధికి మోక్షం.. బోర్డు ఏర్పాటు తీర్థం



సిరిసిల్లా రాష్ట్రంలో అతి సనాతన, సంప్రదాయ శైవక్షేత్రం.. వేములవాడ రాజన్న ఆలయ అభివృద్ధికి అడుగులు పడుతున్నాయి. విస్తరణ సమాచారంపై శృంగేరి పీఠం అనుమతి తీసుకోవాల్సి ఉంది. దీనికి ప్రభుత్వం విప్ ఆది శ్రీనివాస్ ఆలయ అర్చకులు, ఉన్నతాధికారులతో కలిసి వీటీడివ్ వైర్లన్, ముఖ్యమంత్రి రేవంత్ రెడ్డిని శుక్రవారం కలిశారు. బడ్జెట్లో కేటాయించిన రూ.50 కోట్లతో చేపట్టబోయే అభివృద్ధిపై ముఖ్యమంత్రికి వివరించారు. దీనికి ముందుగా శృంగేరి పీఠాధిపతి అనుమతి తీసుకోవాల్సి ఉంది. పీఠాధిపతి అనుమతితో అభివృద్ధి పనులకు శ్రీకారం చుట్టనున్నారు. దాని తర్వాత తితిదే తరహా ఆలయ బోర్డును కూడా ఏర్పాటు చేయనున్నారు.

శృంగేరి పీఠాధిపతి అనుమతితో..

రాజన్న ఆలయ ధర్మకర్తల మండలి 2014 వరకు ఉంది. ఆ తరువాతి నుంచి ఉత్పాల సమయంలో మాత్రం తాత్కాలిక ఆలయ పునరుద్ధరణ కమిటీలు.. ఉత్సవ కమిటీలను నియమిస్తున్నారు. నవంబరు 2022లో దేవదారు శాఖ కమిషనర్ ఆలయ ట్రస్టు బోర్డు ఏర్పాటు చేయాలని ప్రభుత్వాన్ని కోరారు. దీనికి స్పందించిన అప్పటి ప్రభుత్వ ప్రధాన కార్యదర్శి డిసెంబరు 14న ఉత్తర్వులు జారీ చేశారు. ఆసక్తిగల అర్హులైన వారు ట్రస్టు బోర్డు సభ్యులుగా దరఖాస్తు చేసుకోవాలని సూచించారు. దీనికోసం పలువురు ఉత్సాహం చూపించినా ఈ ప్రక్రియ అక్కడితోనే నిలిచిపోయింది. వారం రోజుల్లో శృంగేరి పీఠాధిపతి అనుమతితో ఆలయాభివృద్ధికి బీజం పడనుంది. జిల్లా ఆధ్యాత్మికంగా, పర్యాటకంగా అభివృద్ధి చెందడానికి ఆస్కారం ఉంది. గత ప్రభుత్వంలో ఆలయాభివృద్ధి పనుల్లో భాగంగా ఆరోఫాం అర్కిటెక్ట్

సంస్థతో సమానాలు, ఊహా చిత్రాలు సిద్ధం చేశారు. రెండు అభిషేక మండపాలు, నిత్యనీడన, నిత్య కల్యాణ మండపాలు ఉంటాయి. తూర్పు, పడమర రాజగోపురాలను తొమ్మిది అంతస్తులు, దక్షిణ గోపురం ఏడంతస్తులు, ఉత్తర గోపురం ఐడంతస్తులకు పెంచుతారు. ఆలయ సమీపంలో ఇప్పుడున్న ధర్మగుండంతోపాటు మరో గుండాన్ని నిర్మించనున్నారు. శివ కల్యాణం, సీతారాముల కల్యాణాలకు రెండు వేర్వేరు మండపాలు నిర్మిస్తారు. ఆలయ సమీపంలో సంస్కృత, వేద ఆగమ, సంగీత నాట్య కళాశాలలు నిర్మించనున్నారు. ప్రస్తుతం బద్రి పోవమ్మ ఆలయ ప్రహరీ, శివార్లన వేదిక నిర్మాణం, గుడిచెరువు ఆధునికీకరణ పనులు జరుగుతున్నాయి. మానేరు జలాశయం.. రాజన్న ఆలయ పట్టణాన్ని కలిపే పర్యాటక ప్రాంతంగా అభివృద్ధి చేసేలా గతంలోనే ప్రణాళికలు చేశారు. వీటీడిఏతోపాటు ప్రత్యేక నదీతీర్థ అభివృద్ధి సంస్థను ఏర్పాటు చేయాలి. ఆధ్యాత్మిక పర్యాటకంలో భాగంగా రూ.15 కోట్లతో మూలవాగు సమీపంలో కాటేజీలు, రూ.29.50 కోట్లతో నాంపల్లిగుట్టపై రహదారులు, రూప్ వే, ధ్యాన మందిరం, పార్కులు, కాటేజీల నిర్మాణాలకు ప్రతిపాదనలు చేశారు కానీ.. అవేవీ కార్యరూపం దాల్చలేదు.

శిల్ప కళ ఉట్టిపడేలా.. రాజన్న ఆలయం ప్రస్తుతం 0.24 ఎకరాల్లో ఉంది. ప్రధాన ఆలయాన్ని ముట్టుకోకుండా మహాప్రాకారం అయిదు ఎకరాలకు విస్తరిస్తారు. వేములవాడ చాళుక్యులు.. కాకతీయుల నిర్మాణ శైలి ప్రస్తుత కట్టడాల్లో కనిపిస్తుంది. కొత్తగా నిర్మించే వాటికి సైతం అప్పటి శిల్ప కళ ఉట్టిపడేలా కృష్ణ శిలలు ఉపయోగిస్తారు.

ముగ్గుస్తున్న సీనియర్ రెసిడెంట్ల శిక్షణ



ఆసుపత్రుల్లో ఏడాదికాలం సేవలందించాల్సి ఉంటుంది. గోదావరిఖనిలోని ప్రభుత్వ సార్వజనిక(బోధన) ఆసుపత్రిలో 33మంది సీనియర్ రెసిడెంట్లు 3న విధుల్లోంచి తప్పుకోనున్నారు.

కథ మళ్లీ మొదటికి..

గోదావరిఖనిలోని ప్రభుత్వ సార్వజనిక ఆసుపత్రిలో మొత్తం 57మంది సీనియర్ రెసిడెంట్లు పనిచేయాల్సి ఉండగా.. గత ఏడాది కాలంగా కేవలం 33 మంది మాత్రమే ఉన్నారు. సాధారణంగా ఒక శిక్షణ బృందం పూర్తయ్యేలోగా మరో బృందం విధుల్లోకి రావాలి. అయితే కొవిడ్ నేపథ్యంలో పీజీ ప్రవేశాలు, పరీక్షల్లో నెలకొన్న జాప్యంతో ఒక్కో బృందానికి సుమారు ఐదారు నెలలు పడుతుంది. అయితే ఆసక్తి గలవారిని యధావిధిగా కాన సేపించడం.. లేదంటే ఖాళీ ప్రకారంగా ఆసిస్టెంట్ ప్రొఫెసర్లుగా ఒప్పంద విధానంలో నియమించుకునేందుకు ఆయా ఆసుపత్రి వర్గాలు సహాలోచిస్తున్నాయి.

ముఖాముఖికి స్పందన కరవు

గోదావరిఖనిలోని ప్రభుత్వ వైద్య కళాశాల, సార్వజనిక ఆసుపత్రిలో ఆచార్యులు, సహా, సహాయక ఆచార్యులు, సీనియర్ రెసిడెంట్లు, ట్యూటర్ల నియామకానికి మూడు రోజులు ముఖాముఖి నిర్వహించారు. అయితే మానవ శరీర నిర్మాణ శాస్త్రం, కమ్యూనిటీ, ఫోరెన్సిక్ మెడిసిన్, ఫిజియాలజీ తదితర నాన్ క్లినికల్ విభాగాల్లో ఎవరూ రాలేదు. దీంతో వారికిచ్చే భృతినీ మరో రూ.50వేలకు పెంచుతూ ముఖాముఖికి మరో రెండు రోజులు గడువు పెంచారు. వివిధ విభాగాల్లో ఒప్పంద విధానంలో నియామకానికి ప్రకటన జారీ చేయగా.. గత మూడు రోజుల్లో సుమారు 50 మంది హాజరయ్యారు.

భర్తీ అయ్యేలా చూస్తాం

డాక్టర్ హిమబిందుసింగ్, ప్రిన్సిపల్, ప్రభుత్వ వైద్య కళాశాల, గోదావరిఖని

పూర్తిస్థాయిలో వివిధ విభాగాల్లోని పోస్టులను భర్తీ చేసేందుకు చర్యలు తీసుకుంటున్నారు. నాన్ క్లినికల్ విభాగంలో అభ్యర్థులు ముందుకు రావడం లేదు. వివిధ విభాగాల్లో నిర్వహించిన ముఖాముఖికి సుమారు 50 మంది హాజరయ్యారు.. పరీశీలించి అర్హులైన వారిని ఎంపిక చేసేలా చర్యలు తీసుకుంటాం.

కళ్లు మూసుకున్నాం.. కట్టేసుకోండి

హైదరాబాద్ : శంషాబాద్ మున్సిపాలిటీ పరిధి జాతీయ రహదారిపై కాముని చెరువు నాలాపై నిర్మించిన భారీ భవనం. ఏడేళ్ల క్రితం బహుళ అంతస్తుల భవనం కట్టారు. ఇది నిర్మాణంలో ఉండగా.. కాముని తటాకానికి భారీ వరద రావడం, నాలాలోంచి నీళ్లు ప్రవహించడంతో కింది నుంచి జలం వెళ్లేలా ఏర్పాటు చేశారు. హైదరాబాద్లో ఉంటున్న మాజీ మంత్రి అనుచరులు ఈ భవనాన్ని నిర్మించారు. శంషాబాద్ మండలంలోని ఊటుపల్లి వద్ద హిమాయత్ సాగర్ కు వెళ్లే వరద నాలాపై భారీ భవంతిని కొందరు ప్రైవేటు వ్యక్తులు నిర్మించారు. తొలుత సాధారణ కట్టడాలుండగా.. కొందరు రెవెన్యూ, ఇరిగేషన్ అధికారుల సహకారంతో భారీ నిర్మాణాన్ని రక్షణగోడ కట్టారు. తర్వాత నాలా ప్రవాహం వల్ల భవనానికి ఇబ్బందులు కలగకుండా కొంత భాగాన్ని మట్టించారు.గొలుసుకట్టు చెరువులను కలిపే నాలాలు ఆక్రమణలకు గురవుతున్నాయి. శరీలింగంపల్లి మండలంలో ఐదు తటాకాలకుఅనుబంధంగా ఉన్న నాలాలు.. శంషాబాద్ మండలంలో 3 నాలాలపై నీటి ప్రవాహానికి అడ్డుగాభారీ నిర్మాణాలు చేపట్టారు. తాజాగా వీటికి కొనసాగింపుగా మరిన్ని జరుగుతున్నాయి.

నీటివనరులపై నజర్.... : కొందరు ప్రైవేటు వ్యక్తులు, ప్రజాప్రతినిధులు, మాజీ ప్రజాప్రతినిధులు నీటివనరులపై కన్నేశారు. గొలుసుకట్టు చెరువులు నింపే నాలాలు, ఒక చెరువు నుంచి మరొక తటాకానికి నీళ్లు వెళ్లే నాలాలపై దృష్టి సారించారు. చందానగర్, మియాపూర్,



శరీలింగంపల్లి, లింగంపల్లి, రాయదుర్గం ప్రాంతాల్లోని నాలాల్లో కొన్నింటిని ఆక్రమించారు.భారీ వర్షం కురిసినప్పుడల్లా అక్కడున్న కానీలు ముంపునకు గురవుతున్నాయి.శరీలింగంపల్లి మండలం మియాపూర్లోని మక్తా మహబూబ్ పేట చెరువుకు సంబంధించిన నాలా. కొన్నేళ్ల నుంచి నీటి ప్రవాహం లేదన్న సాకుతో కొందరు రియల్ ఎంచర్ల ప్రతినిధులు, స్థానిక ప్రజాప్రతినిధులు నాలా పరిధిని తగ్గిస్తూ దానిపైనే కట్టడాలను నిర్మిస్తున్నారు. తాజాగా కొందరు ప్రైవేటు వ్యక్తులు రెండు, మూడు వెంచర్లకు రహదారి కోసం కల్వర్టులా నిర్మిస్తున్నారు

సేంద్రియ సాగే బాగు

గజ్వేల్ : సాగులో రసాయన ఎరువుల వినియోగం రోజురోజుకూ పెరిగిపోతోంది. రెండు ఐసాల ఎరువులు ఎక్కువ వేస్తేనే అధిక దిగుబడి వస్తుందన్న నమ్మకం ఏర్పడటంతో రైతులు వ్యయాల కోర్చి ఎరువులు వినియోగిస్తున్నారు. దీంతో ఏ ఆహారపదార్థం తిన్నా రసాయనమయంగా మారిపోతుంది. పంటల సాగులో వస్తున్న విషవాత్యక్తమైన మార్పులను రైతుల దరి చేర్చడంలో అధికార యంత్రాంగం, పాలకుల శ్రద్ధ చూపకపోవడం పెద్ద లోటుగా కనిపిస్తోంది. ఇప్పటికీ రైతులు భూసారం పరీక్షలపై ఆధారపడకుండా ఎరువులను వినియోగిస్తున్నారు. అధిక ఎరువుల వినియోగం వల్ల భూమిలో సూక్ష్మ పోషకాల సమతుల్యం దెబ్బతిని నేలలు పాడవటంతో పాటు పంటల దిగుబడి పడిపోయి.. రైతులకు నష్టాలు ఎదురయ్యే పరిస్థితులు నెలకొంటాయి.

శ్రద్ధ లేక రైతులను ప్రోత్సహించి సేంద్రియ సాగు వైపు మళ్లీస్తే ఆరోగ్యకరమైన పంటలు పండించేందుకు వీలుంటుంది. సాగు ఖర్చులు కూడా తగ్గి అవకాశం ఉంటుందన్న ఉద్దేశంతో కేంద్రం కొన్నాళ్ల పాటు



సేంద్రియ సాగును ప్రోత్సహించింది. పీకేవీవై పథకం ద్వారా జిల్లాలో ఐదేళ్ల కిందట ఎంపిక చేసిన పలు గ్రామాల్లో ప్రయోగాత్మకంగా దాదాపు రూ.86లక్షల వ్యయంతో సేంద్రియ పంటలు సాగు చేశారు. దిగుబడులు అశాసనకంగా రావటంతో ఉత్పత్తులపై జిల్లా అంతటా వ్యవసాయ ప్రచారం జరిగింది. ఈ పంటలను విక్రయించుకునేందుకు ప్రభుత్వం గజ్వేల్, సిద్దిపేట రైత విపణిల్లో ప్రత్యేక స్టాళ్లును కూడా కేటాయించింది. మూడేళ్లుగా కేంద్రం నుంచి నిధులు రాకపోవడంతో మూలసపడిపోయింది. గత సంవత్సరం బడ్జెట్లో సేంద్రియ సాగుకు ప్రత్యేక కేటాయింపులు చేస్తామన్న కేంద్రం ప్రకటన జిల్లా రైతుల్లో సంతోషాన్ని నింపింది. తరువాత నిధుల విడుదల కాలేదు. ఏట పచ్చిరోట్ల విత్తనాలు కూడా సరిపడా రావటం లేదని, దీంతో ఏం చేయలేక రసాయన ఎరువులు వినియోగిస్తున్నారని రైతులు చెబుతున్నారు.

అవగాహన కల్పిస్తున్నాం: రాధిక, డివీవో రసాయన ఎరువులు తగ్గించి.. సేంద్రియ విధానంతో పంటలు పండించేలా రైతులకు అవగాహన కల్పిస్తున్నాం. మట్టి సమూలాలను ఏటా పరీక్షించి.. సూక్ష్మ లోపాలకు తగ్గట్టుగా సేంద్రియ ఎరువుల వాడకాన్ని పెంచేలా కృషి చేస్తాం.

అతివలకు రుణ సాయం

గజ్వేల్ : స్వశక్తి మహిళా సంఘాల సభ్యులు ఆర్థికాభివృద్ధి సాధించేందుకు ప్రభుత్వం బ్యాంకు లింకేజీ రుణాలు అందిస్తోంది. వీటిని సద్వినియోగం చేసుకుంటూ మహిళా సంఘాల సభ్యులు చిరు వ్యాపారాలు చేసుకుంటున్నారు. ప్రతి నెలా రుణ వాయిదాలను బ్యాంకుల్లో చెల్లిస్తున్నారు. ప్రస్తుత ఆర్థిక సంవత్సరంలో సిద్దిపేట జిల్లాలోని ఐదు మున్సిపాలిటీల పరిధిలో 4,168 మహిళా సంఘాలు ఉండగా.. ఈ ఆర్థిక సంవత్సరం 653 సంఘాలకు రూ.66.13కోట్ల రుణాలు అందించాలని లక్ష్యంగా నిర్దేశించారు.



పనితీరు ఆధారంగా స్వశక్తి సంఘాల సభ్యులు ప్రతి నెలా కొంత మొత్తాన్ని బ్యాంకులో పొదుపు చేస్తుంటారు. సంఘాల పనితీరు, పొదుపు ఆధారంగా బ్యాంకులు రుణాలు అందిస్తాయి. ప్రతి సంఘానికి వారి అవసరం మేరకు ఆర్థిక ఆధారంగా రూ.లక్ష నుంచి గరిష్ఠంగా రూ.20 లక్షల వరకు బ్యాంకు లింకేజీ రుణాలు మంజూరు చేస్తున్నారు. వీటిని పొందిన సభ్యులు తమకు ఆసక్తి ఉన్న రంగాల్లో పెట్టుబడి పెట్టి వ్యాపారం చేస్తూ ఆర్థికంగా ముందుకు సాగుతున్నారు. సద్వినియోగం చేసుకోవాలి: హనుమంతి రెడ్డి, మెమ్బెర్ పీటీ మహిళా సంఘాల సభ్యులు రుణాలు సద్వినియోగం చేసుకొని ముందుకు సాగాలి. వారికి ఆసక్తి ఉన్న రంగాల్లో ప్రోత్సహించి ఆర్థిక చేయూతనిచ్చేందుకు ఎప్పుడూ ముందుంటాం. బ్యాంకు అధికారుల సహకారంతో లక్ష్యాన్ని త్వరలో చేరుకుంటాం.

జిల్లాకు ఎల్లో అలర్ట్

సంగారెడ్డి : జిల్లాలో ఎడతెరిపి లేకుండా ముసురు జల్లులు కురుస్తున్నాయి. రహదారులు జలమయం కావడంతో ప్రజలు రాకపోకలకు ఇబ్బంది పడ్డారు. పుల్లర్ మండలం లక్ష్మీనగర్లో 20 మిల్లీ మీటర్లు, చౌటకూరులో 17.8 మి.మీ. వర్షపాతం సమాదయింది. రానున్న 48 గంటల పాటు జిల్లాలో భారీ వర్షాలు కురిసే అవకాశం ఉందని అధికారులు ప్రకటించారు. 'ఎల్లో అలర్ట్' జారీ చేశారు. ముందస్తు చర్యల్లో భాగంగా కలెక్టరేట్లో కంట్లో రూం ఏర్పాటు చేశారు. ఎక్స్ట్రా ప్రజలకు ఇబ్బందులుంటే 08455-276155కు సమాచారం ఇవ్వాలని సూచించారు. 24 గంటలూ కంట్లో రూం పని చేస్తుందని వివరించారు. వర్షం వల్ల సంగారెడ్డి పట్టణంలోని పోలీసరెడ్డిపల్లిలో పలుసార్లు విద్యుత్తు అంతరాయం ఏర్పడింది. జహీరాబాద్ మండలం కొత్తూర్ శివారులోని నారింజ ప్రాజెక్టు నిండు కుండను తలపిస్తోంది. ప్రాజెక్టు సామర్థ్యం 85 ఎంసీఎఫ్ఎల్ఎల్ కాం.. పూర్తిగా నిండింది. గేట్ మీదుగా వరద వృథాగా కిందకి ప్రవహిస్తోంది. జహీరాబాద్ బస్టాండ్ గుంతలమయం జిల్లాలో భారీ వర్షాల నేపథ్యంలో ప్రజలను అప్రమత్తం చేయాలని కలెక్టర్ వల్లూరు క్రాంతి సూచించారు. టెరీ కాన్ఫరెన్స్ నిర్వహించారు. నారాయణపేడ్, జహీరాబాద్ డివిజన్లలో అధికారులు ప్రజలకు అందుబాటులో ఉండాలని, ఇబ్బందులు ఎదురైతే వెంటనే అవసరమైన చర్యలు తీసుకోవాలని ఆదేశించారు. జిల్లాలో ఇప్పటి వరకు 11 చెరువులు మత్తడి దూకినట్లు ప్రకటించారు.



రైతులకు సీఎం రేవంత్ గుడ్ న్యూస్.. ఎకరానికి 10వేలు!

హైదరాబాద్ : తెలంగాణలో రెండు రోజుల నుంచి కురుస్తున్న వర్షాలు అల్లకల్లోలం సృష్టించాయి. కుండపోత వర్షాలతో రాష్ట్రం చిగురుటాకులా వణికిపోయింది. భారీ వర్షాలతో వరదలు బీభత్సం సృష్టించాయి. లోతట్టు ప్రాంతాలు జలమయమయ్యాయి. రవాణా వ్యవస్థ స్తంభిల్చిపోయింది. జనజీవనం అస్తవ్యస్తమైంది. ఖమ్మం, మహబూబాబాద్ జిల్లాల్లో వర్షాలు వణికించాయి. మున్నేరు వాగు ఉధృతంగా ప్రవహిస్తుండడంతో ఖమ్మం నగరంలోని పలు కాలనీలు నీట మునిగాయి. కాగా వరద ప్రభావిత ప్రాంతాల్లో సీఎం రేవంత్ రెడ్డి పర్యటించారు. ఈ క్రమంలో వరదల్లో ఇళ్లు దెబ్బతిన్న వారికి తక్షణ సాయంకింద రూ. 10 వేలు ప్రకటించారు. అదే విధంగా రైతులకు గుడ్ న్యూస్ అందించారు. పంట నష్టపోయిన రైతులకు ఎకరానికి రూ. 10 వేలు పరిహారం ప్రకటించారు. వరద బాధితులకు తమ ప్రభుత్వం అందగా ఉంటుందని సీఎం రేవంత్ రెడ్డి హామీ ఇచ్చారు. ఖమ్మంలో వరద ప్రాంతాల్లో పర్యటించిన అనంతరం మంత్రులతో

కలిసి ఆయన సమీక్ష నిర్వహించారు. ఈ సందర్భంగా మాట్లాడుతూ.. సంక్షోభ సమయంలో మంత్రులంతా ప్రజల వద్ద ఉండాలని, పరిస్థితుల్ని ఎప్పటికప్పుడు పర్యవేక్షించాలని ఆదేశించారు. పంట నష్టం వివరాలు సేకరిస్తున్నాం.. నష్టపోయిన రైతులకు ప్రతి ఎకరానికి రూ.10వేలు చొప్పున పరిహారం ఇస్తాం అని తెలిపారు. వరదల కారణంగా ఎవరైనా చనిపోతే వారి కుటుంబాలకు ఇచ్చే నష్ట పరిహారాన్ని భారీగా పెంచారు. ఇదివరకు రూ. 4 లక్షలు ఇస్తుండగా తాజాగా దాన్ని రూ. 5 లక్షలకు పెంచుతూ నిర్ణయం తీసుకున్నారు. ఇప్పటి వరకు వరదల వల్ల రాష్ట్రంలో 16 మంది మరణించారని.. రూ.5,430 కోట్లు నష్టం జరిగిందని తెలిపారు. వరద బాధితులు సర్వం కోల్పోయారు. వారికి ఆహారం, తాగునీరు, మందులు అందిస్తున్నాం. ఎక్కడిక్కడ వున్నారావాన శిబిరాలు ఏర్పాటు చేశాం. ఈ వరదలను జాతీయ విపత్తుగా పరిగణించి నిధులు కేటాయించాలని కేంద్రాన్ని కోరగా అని సీఎం రేవంత్ వెల్లడించారు.

తెలుగు రాష్ట్రాలను ముంచెత్తిన వీరదలు.. బాలకృష్ణ భారీ విరాళం



హైదరాబాద్: భారీ వర్షాల కారణంగా తెలుగు రాష్ట్రాల్లోని పలు ప్రాంతాలను వరదలు ముంచెత్తాయి. ముఖ్యంగా కృష్ణా పరీవాహక ప్రాంతంలోని లోతట్టు ప్రాంతాలన్నీ జలదిగ్బంధంలో చిక్కుకున్నాయి. ఈ క్రమంలో వరద బాధితులను ఆదుకునేందుకు సిసీ, రాజకీయ, పారిశ్రామిక ప్రముఖులు ముందుకు వస్తున్నారు. రెండు రాష్ట్రాల ముఖ్యమంత్రుల సహాయనిధికి తమవంతు సాయం

చేస్తున్నారు. తాజాగా సిసీ నటుడు నందమూరి బాలకృష్ణ మరోసారి తన మంచి మనసును చాటుకున్నారు. వరద బాధితుల సహాయార్థం తెలుగు రాష్ట్రాల ముఖ్యమంత్రుల సహాయ నిధికి రూ.50లక్షలు చొప్పున విరాళం ప్రకటించారు. 50 ఏళ్లు క్రితం మా నాన్నగారు నా నుడుదిన దిద్దిన తిలకం ఇంకా మెరుస్తూనే ఉంది. ఇప్పటికే నా నట ప్రస్థానం సాగుతూనే ఉంది. వెలుగుతూనే ఉంది. తెలుగు భాష అతీస్తులతో, తెలుగుజాతి అభిమాన సీరాజునాలతో పెనవేసుకున్న బంధం ఇది. ఈ రుణం తీరనిది. ఈ జన్మ మీకోసం.. మీ ఆనందం కోసం. నా ఈ ప్రయాణంలో నహకరించిన అందరికీ కృతజ్ఞతలు తెలియజేసుకుంటున్నాను. ప్రస్తుతం తెలుగు నేలను వరద ముంచెత్తుతోంది. ఈ విపత్తర పరిస్థితులలో బాధాతప్త హృదయంతో ఆంధ్ర ప్రదేశ్ ముఖ్యమంత్రి సహాయ నిధికి రూ.50 లక్షలు, తెలంగాణ ముఖ్యమంత్రి సహాయ నిధికి రూ.50 లక్షలు నా బాధ్యతగా బాధిత ప్రజల సహాయార్థం విరాళంగా అందిస్తున్నాను. రెండు రాష్ట్రాలలో మట్టి సాధారణ పరిస్థితులు నెలకొనాలని ఆ భగవంతుడిని ప్రార్థిస్తున్నాను” -మీ నందమూరి బాలకృష్ణ



యంగ్ టైగర్ ఎన్టీఆర్ కు సీఎం రేవంత్ రెడ్డి, నారా లోకేశ్ కృతజ్ఞతలు

రెండు తెలుగు రాష్ట్రాలలో సంభవించిన వరద విపత్తు ఉపశమనం నిమిత్తం మ్యాన్ ఆఫ్ మాసెస్, యంగ్ టైగర్ ఎన్టీఆర్.. రూ. కోటి విరాళంగా ప్రకటించిన విషయం తెలిసిందే. ఆంధ్రప్రదేశ్ ముఖ్యమంత్రి సహాయనిధికి రూ. 50 లక్షలు, తెలంగాణ ముఖ్యమంత్రి సహాయనిధికి రూ. 50 లక్షలు.. మొత్తం రూ. కోటి రూపాయలను ఎన్టీఆర్ విరాళంగా ప్రకటించారు. ముఖ్యమంత్రి సహాయనిధిగా విరాళం ప్రకటించిన ఎన్టీఆర్ కు అలాగే విశ్వక్సేన్ కు తెలంగాణ సీఎం రేవంత్ రెడ్డి, ఆంధ్రప్రదేశ్ విద్యాశాఖామంత్రి నారా లోకేశ్ ట్వీట్లర్ వేదికగా కృతజ్ఞతలు తెలిపారు. భారీ వర్షాలు, వరదల కారణంగా సర్వం కోల్పోయిన కుటుంబాలను ఆదుకోవడంలో ప్రభుత్వానికి సహాయంగా మేమున్నామంటూ అగ్ర నటుడు నందమూరి తారక రామారావు.. తెలంగాణ ముఖ్యమంత్రి సహాయనిధి (సీఎంఆర్ఎఫ్)కి రూ.50 లక్షల విరాళం ప్రకటించారు. ఈ సందర్భంగా ముఖ్యమంత్రి రేవంత్ రెడ్డి.. తారక రామారావు కృతజ్ఞతలు తెలియజేశారు. అలాగే రూ. 5 లక్షల విరాళం అందించిన హీరో విశ్వక్సేన్ కు కూడా సీఎం కృతజ్ఞతలు తెలిపారని తెలంగాణ చీఫ్ పబ్లిక్ రిలేషన్స్ ఆఫీసర్ అధికారిక ట్వీట్లర్ ప్రకటించింది.



ఖమ్మం: ఆక్రమణల వల్లే ఖమ్మంలో భారీగా వరదలు వచ్చాయని సీఎం రేవంత్ రెడ్డి అన్నారు. మున్నేరు రిటైనింగ్ వాల్ ఎత్తు పెంపుపై ఇంజనీర్లతో చర్చిస్తామని చెప్పారు. సర్వే ఆఫ్ ఇండియా మ్యాప్స్ ద్వారా గుర్తించి ఆక్రమణలు తొలగిస్తామని వెల్లడించారు. 75 ఏళ్లలో ఎన్నడూ లేని విధంగా 42 సెం.మీ వర్షం పడిందన్నారు. ప్రభుత్వ ముందుచూపు వల్లే ప్రాణ నష్టం తగ్గిందని వివరించారు. ఖమ్మంలో మీడియా ప్రతినిధులతో సీఎం చిట్ చాట్ నిర్వహించారు.



30వేల ఎకరాల్లో పంటనష్టం.. రైతులను ఆదుకుంటాం: సీఎం రేవంత్ రెడ్డి

మహబూబాబాద్: మహబూబాబాద్ జిల్లాలో అత్యధిక వర్షపాతం నమోదైందని సీఎం రేవంత్ రెడ్డి చెప్పారు. జిల్లాలో పర్యటించిన ఆయన.. మంత్రులు పొంగులేటి శ్రీనివాస్ రెడ్డి, సీతకృత్ కలిసి వరదలపై సమీక్ష నిర్వహించారు. జిల్లాలో నలుగురు మృతి చెందడం చాలా బాధాకరమన్నారు. దాదాపు 30వేల ఎకరాల్లో పంటనష్టం వాటిల్లినందున వెల్లడించారు. సహాయచర్యల్లో నిరంతరం పనిచేసిన రెవెన్యూ, పోలీసు సిబ్బందిని అభినందించారు. “అధికారుల చర్యలతో ప్రాణనష్టం తగ్గించగలిగాం. మృతుల కుటుంబాలకు రూ.5లక్షల చొప్పున పరిహారం ప్రకటించాం.

కేటాయించాలి. వర్షం తగ్గినందున బురద తొలగించే పనులు అధికారులు ప్రారంభించాలి. ట్యాంకర్ల ద్వారా నీరు సరఫరా చేస్తే ఇళ్లలోని బురద తొలగించవచ్చు. విష జ్వరాలు ప్రబలలే ప్రమాదం ఉంది.. మరింత జాగ్రత్తగా ఉండాలి. ఎంత ఒత్తిడి ఉన్నా హైదరా ఏర్పాటు చేసి ఆక్రమణలను కూల్చేస్తాన్నాం. ప్రకృతి ప్రకోపిస్తే ఏం జరుగుతుందో మనం ఇతర రాష్ట్రాల్లో చూస్తున్నాం. చెరువులు, నాలాల ఆక్రమణలు తొలగింపునకు ప్రభుత్వం ప్రాధాన్యం ఇస్తుంది. ఆక్రమణలకు సహకరించిన వారిపై కూడా చర్యలు ఉంటాయి. పేదల ప్రాణాలు పోయాక ప్రభుత్వం మీనమేషాలు లెక్కిస్తూ కూర్చోదు.

పువ్వాడ ఆక్రమణలు తొలగించాలని హామీరావు డిమాండ్ చేయగలరా? ఆక్రమణల తొలగింపునకు హామీరావు చిత్రశుద్ధితో ప్రయత్నిస్తారా? చెరువులను ఆక్రమించిన వారు ఎంతటివారైనా తొలగించాల్సిందే. ఆక్రమణల తొలగింపునకు విధివిధానాలు రూపొందించాలి” అని సీఎం రేవంత్ అధికారులకు దిశానిర్దేశం చేశారు.

ఇంటర్నేషనల్ స్కూల్ ఆవరణలో ఆక్రమణలు.. కూల్చివేసిన హైదరా

అమీన్ పూర్: సంగారెడ్డి జిల్లా అమీన్ పూర్ మండలంలో హైదరా కూల్చివేతలు చేపట్టింది. ఐలాపూర్ తండా, అమీన్ పూర్లో ఆక్రమణలను కూల్చివేసింది. ఐలాపూర్ తండాలో ఆక్రమించిన సుమారు 20 ఎకరాల భూమిని రక్షించేందుకు అధికారులు చర్యలు తీసుకున్నారు. సర్వే నంబర్ 119లో గుర్తుతెలియని వ్యక్తులు ప్లాట్లు వేశారని స్థానికులు ఆరోపిస్తున్నారు. దీంతో హైదరా, రెవెన్యూ అధికారులు రంగంలోకి దిగి కట్టడాలు, సరిహద్దు రాళ్లను తొలగించారు. అనంతరం పుణ్యం ఇంటర్నేషనల్ స్కూల్ ఆవరణలో ఆక్రమణలు కూల్చివేశారు. 15 గుంటల భూమి ఆక్రమించి గదులు, ప్రహరీ నిర్మాణం చేపట్టినట్లు హైదరా గుర్తించింది. హైదరా ఆదేశాలతో రెవెన్యూ అధికారుల కూల్చివేతలు చేపట్టారు.



సహాయక చర్యల్లో విఫలం.. అఖిలపక్షాన్ని బిల్డింగ్ తీసుకెళ్లాలి: హామీరావు



ఖమ్మం: భారీ వర్షాలు, వరదల కారణంగా 30మంది చనిపోతే.. కేవలం 15 మంది చనిపోయారని చెబుతున్నారని మాజీ మంత్రి హామీరావు ఆరోపించారు. చనిపోయిన వారి సంఖ్యను కూడా

ప్రభుత్వం తక్కువగా చూపుతోందన్నారు. వరద ప్రాంతాలను పరీక్షించిన అనంతరం భారాన నేతలతో కలిసి ఖమ్మంలో ఆయన మీడియాతో మాట్లాడారు. ప్రభుత్వ నిర్లక్ష్యం వల్లే సాగర్ ఎడమకాలువకు గండి పడిందన్నారు. ప్రభుత్వ నిర్లక్ష్యం వల్ల వేలాది ఎకరాల్లో పంట నష్టం జరిగిందని ఆరోపించారు. “వరద బాధితులు కన్నీరుమున్నీరవుతున్నారు. నిత్యావసరాలు సహా దస్త్రాలు, పుస్తకాలు కూడా కొట్టుకుపోయాయి. ఇళ్లపై నిలబడిన వరద బాధితులకు ఆహారం కూడా అందించలేదు. వరద సహాయక చర్యల్లో ప్రభుత్వ వైఫల్యం కనిపిస్తోంది. రాష్ట్రానికి ఎన్టీఆర్ఎఫ్ బృందాలను కేంద్రం ఎందుకు పంపలేదు. రాష్ట్రాన్ని ఆదుకోవడంలో కేంద్ర ప్రభుత్వం కూడా విఫలమైంది. రాష్ట్ర ప్రభుత్వం అఖిలపక్షాన్ని దిల్లీకి తీసుకెళ్లాలి. అందరం కలిసి వెళ్లి కేంద్ర ప్రభుత్వాన్ని నిలదీయాలి. కేంద్ర, రాష్ట్ర ప్రభుత్వాల నిర్లక్ష్యానికి ఖమ్మం, మహబూబాబాద్ ప్రజలు బలైపోయారు. వరదల్లో చనిపోయిన వారి కుటుంబాలకు రూ. 25లక్షలు ఇవ్వాలి. నష్టపోయిన వారికి తక్షణమే రూ.2లక్షల పరిహారం ఇవ్వాలి. వర్షం తగ్గి రెండ్రోజులు అయినా.. విద్యుత్ సరఫరా పునరుద్ధరించలేదు. మంచినీరు, ఆహారం కూడా సరఫరా చేయలేదు. వరద బాధితులకు 5 కిలోల బియ్యం ఇస్తే ఎలా పండుకుంటారు?” అని హామీరావు ప్రశ్నించారు.

ఖమ్మంలో కాంగ్రెస్, భారాన శ్రేణుల మధ్య ఘర్షణ.. రాళ్లదాడి

ఖమ్మం: వరద బాధితులను పరా మర్చించే క్రమంలో భారాన, కాంగ్రెస్ శ్రేణుల మధ్య ఘర్షణ చోటు చేసుకుంది. ఖమ్మం నగరంలోని బొక్కలగడ్డలో వరద బాధితులను పరామర్శించేందుకు భారాన నేతలు వెళ్లారు. అదే సమయంలో కాంగ్రెస్ శ్రేణులు అక్కడే ఉండటంతో ఇరు పార్టీలకు చెందిన కార్యకర్తలు పరస్పరం నినాదాలు చేసుకున్నారు. అనంతరం రాళ్లు రువ్వకున్నారు. రాళ్ల దాడిలో మాజీ మంత్రి పువ్వాడ అజయ్ కారు ధ్వంసమైంది. నవాచారు అందుకున్న పోలీసులు ఘటనా స్థలికి చేరుకుని ఇరుపార్టీలను అదుపు చేశారు.



ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194